

گرداب پر مشعلہ جوالہ کاگماں ۱۲۰ انکارے تھے حباب تو پانی شہر رفتاں  
منہ سے نکل پڑی تھی ہر اک موج کی زباں . تہ پر تھے سب نہنگ، مگر تھی لبوں پہ جاں

پانی تھا آگ گرمی روزِ حساب تھی

ماہی جو سیخ موج تک آئی کباب تھی

آئینہ فلک کو نہ تھی تاب و تاب کی تاب ۱۲۱ چھینے کو برق چلا تھی دامن سماں  
سب سے سوا تھا گرم مزا جوں کو اضطراب کا فورِ صبح ڈھونڈھتا پھرتا تھا آفتاب

بھڑکی تھی آگ گنبد چرخ اشیر میں

ہادل چھپے تھے سب کرہ زمہریر میں

اس دھوپ میں کھڑے تھے اکیلے شہِ اُم ۱۲۲ نے دامن رسولِ محتا نے سایہ علم  
شعلے جگر سے آہ کے اٹھتے تھے دبدم اودے تھے لب زبان میں کانٹے کمر میں خم

بے آب تیسرا تھا جو دن میہمان کو

ہوتی تھی بات بات میں لکنت زبان کو

گھوڑوں کو اپنے کرتے تھے سیراب سب سوار ۱۲۳ آتے تھے اونٹ گھاٹ پہ بانڈھے ہوئے قطار  
پیتے تھے آبِ نہر پرند آ کے بے شمار سقے زمیں پہ کرتے تھے چھٹے کا و بار بار

پانی کا دام و ڈود کو پلانا ثواب تھا

اک ابنِ فاطمہ کے لیے قحطِ آب تھا

سر پر لگائے تھا پیرِ سعد چتر زر ۱۲۴ خادوم کئی تھے مروّخہ جنباں ادھر ادھر  
کرتے تھے آبِ پاش مگر زمیں کو تر فسر زندِ فاطمہ پہ نہ تھا سایہ شجر

وہ دھوپِ دشت کی وہ جلالِ آفتاب کا

سونلا گیا تھا رنگ مبارک جناب کا

کہتا تھا ابنِ سعد کہ اے آسماں جناب ۱۲۵ بیعت جو کیجے اب بھی تو حاضر ہے جامِ آب  
شہ ماتے تھے حسین کہ اد خانماں خراب دریا کو خاک جانتا ہے ابنِ بو تراب

فاسق ہے پاس کچھ تجھے اسلام کا نہیں

آبِ بمقا ہو یہ تو مرے کام کا نہیں

کہہ دوں تو خوان لے کے خود آئیں ابھی خلیلؑ ۱۲۶ چاہوں تو سبیل کو دم میں کروں سبیل  
کیا جام آب کا، تو مجھے دے گا او ذلیل بے آبرو، خسیس، ستمگر ذنی، بخیل

جس پھول پر پڑے ترا سایہ وہ بوندے

کھلوائے فصد تو تو کبھی رگ ہونہ دے

گر حج کا نام لوں تو ابھی جام لے کے آئے ۱۲۷ کوثر یہیں رسولؐ کا احکام لے کے آئے

روح الامیں زمیں پہ مرا نام لے کے آئے شکر ملک کا فتح کا پیغام لے کے آئے

چاہوں جو القلاب تو دنیا تمام ہو

اُٹے زمین یوں کہ نہ کوفہ نہ شام ہو

فرما کے یہ نگاہ جو کی سوے ذوالفقار ۱۲۸ تھرا کے پھلے پاتوں ہٹا وہ ستم شعار

مظلوم پر صفوں سے چلے تیر بے شمار آواز کو کس حرب ہوئی آسماں کے پار

نیزے اٹھا کے جنگ پہ اسوار تل گئے

کا لے نشان فوج سپہ رو کے کھل گئے

وہ دھوم طبل جنگ کی وہ بوق کا خروش ۱۲۹ گم ہو گئے تھے شور سے کروہیوں کے گوش

تھرائی یوں زمیں کہ اڑے آسماں کے پوش نیزے ہلا کے نکلے سواران درع پوش

ڈھالیں تھیں یوں سروں پہ سواران شوم کے

صحرا میں جیسے آئے گھٹا جھوم جھوم کے

لو اڑے کے چند شعبر جز شاہ دیں بڑھے ۱۳۰ گیتی کے تھام لینے کو روح الامیں بڑھے

مانند شیر نہ کہیں ٹھہرے کہیں بڑھے گویا علیؑ اُٹتے ہوئے آستین بڑھے

جس لوہ دیا جزی نے عروس مصافح کو

مشکل کشا کی تیغ نے چھوڑا غلاف کو

کاٹھی سے اس طرح ہوئی وہ شعلہ خود جدا ۱۳۱ جیسے کنار شوق سے ہو، خوب رُوجدا

مہتاب سے شعاع جدا، گل سے بو جدا سینے سے دم جدا، رگب جان سے لہو جدا

گر جسا جو رعد ابر سے بجلی نکل پڑی

محل میں دم جو گھٹ گیا ایسی نکل پڑی

آئے حسین یوں کہ عقاب آئے جس طرح ۱۳۲ آہو پہ شیر شہزادہ غائب آئے جس طرح  
تا بندہ برق سوئے سحاب آئے جس طرح دوڑا فرس تیشب میں آب آئے جس طرح

یوں تیغ تیز کوند گئی اس گروہ پر

بجلی تڑپ کے گرتی ہے جس طرح کوہ پر

گرمی میں تیغ برق جو چمکی شرر اڑے ۱۳۳ جھونکا چلا ہوا کا جو سن سے تو سر اڑے  
پر کالہ سپر جو ادھر اور ادھر اڑے روح الامیں نے صاف یہ جانا کہ پر اڑے

ظاہر نشان اسم عربیت اثر ہوئے

جن پر علی لکھا سھتا، وہی پر سپر ہوئے

جس پر چلی وہ تیغ دو پارا کیا اُسے ۱۳۴ کھینچتے ہی چار ٹکڑے دو پارا کیا اُسے  
واں تھی جدھر اجل نے اشار کیا اُسے سختی بھی کچھ پڑی تو گوارا کیا اُسے

نے زین سھتا فرس، پہ نہ اسوار زین پر

کڑیاں زرہ کی بکھری ہوئی سھتیں زمین پر

آئی چمک کے غول پہ جب سر گرائی ۱۳۵ دم میں جہی صفوں کو برابر گرائی  
ایک ایک قصر تن کو، زمین پر گرائی سیل آئی زور شور سے جب، گھر گرائی

آپہو نچا اس کے گھاٹ پہ جو مر کے رہ گیا

دریا لہو کا تیغ کے پانی سے بہ گیا

یہ آبرو یہ شعلہ فشانہ خدا کی شان ۱۳۶ پانی میں آگ آگ میں پانی خدا کی شان  
غاموش اور تیز زبانی خدا کی شان استادہ آب میں یہ روانی خدا کی شان

لہرائی جب اتر گیا دریا بڑھا ہوا

نیزوں سھتا ذوالفقار کا پانی چڑھا ہوا

قلب و جناح میمنہ و میسر اتباہ ۱۳۷ گردن کشان اُمت خیر الود اتباہ  
جنباں زمین، صفیں تہ و بالا پر اتباہ بے جان جسم، روح مسافر مرا اتباہ

بازار بند ہو گئے جھنڈے اکھڑ گئے

فوجیں ہوئیں اتباہ محلے اُجرٹ گئے

اللہ ری تیزی و برش، اُس شعلہ رنگ کی ۱۳۸ چچی سوار پر، تو خبر لائی تنگ کی  
پیاسی فقط لہو کی، طلب گار جنگ کی حاجت نہ سان کی تھی اُسے اور نہ سنگ کی

خون سے فلک کو لاشوں سے مقتل کو بھرتی تھی

سوار دم میں چرخ پہ چڑھتی اترتی تھی

تیغ خزاں تھی، گلشن ہستی سے کیا اُسے ۱۳۹ گھر جس کا خود اُجر گیا، بستی سے کیا اُسے  
وہ حق نما تھی، کفر پرستی سے کیا اُسے جو آپ سر بلند ہو، پستی سے کیا اُسے

کہتے ہیں راستی جسے وہ خم کے ساتھ ہے

تیزی زبان کے ساتھ برکش دم کے ساتھ ہے

سینے پہ چل گئی تو کلیب لہو ہوا ۱۴۰ گویا جگر میں موت کا ناخن فرو ہوا  
چچی تو الامان کا، غل چار سو ہوا جو اُس کے منہ پہ آگیا، بے آبرو ہوا

رکتا تھا ایک وار نہ دس سے نہ پانچ سے

چہرے سیاہ ہو گئے تھے، اُس کی آخ سے

بچھ بچھ گئیں صفوں پہ صفیں وہ جہاں چلی ۱۴۱ چچی تو اس طرف ادھر آئی وہاں چلی  
دونوں طرف کی فوج پکاری کہاں چلی اس نے کہا یہاں وہ پکارا وہاں چلی

منہ کس طرف ہے تیغ زلوں کو خبر نہ تھی

سر گر رہے تھے اور تمنوں کو خبر نہ تھی

دشمن جو گھاٹ پر تھے وہ دھوتے تھے جاں سے ہاتھ ۱۴۲ گردن سے سراگ تھا جدا تھے نشاں سے ہاتھ  
توڑا کبھی جگر کبھی چھیدا سناں سے ہاتھ جب کٹ کے گر پڑیں تو پھر آئیں کہاں سے ہاتھ

اب ہاتھ دستیاب نہیں منہ چھپانے کو

ہاں پاؤں رہ گئے ہیں فقط بھاگ جانے کو

اللہ رے خوف تیغ شہ کا ثبات کا ۱۴۳ زہرہ تھا آب خوف کے مارے فرات کا  
دیا پہ حال یہ تھا ہر اک بد صفات کا چارہ فساد کا تھا نہ یارا ثبات کا

غل بھتا کہ برق گرتی ہے ہر درع پوش پر

بھاگو خدا کے قہر کا دریا ہے جوش پر

ہر چند مچھلیاں تھیں زندہ پوشش سرسبز ۱۳۴۳ منہ کھولے چھپتی پھرتی تھیں لیکن ادھر ادھر  
بھاگی تھی موج چھوڑ کے گرداب کی سپر تھے نہ نشیں نہ ہنگ، مگر آب تھے جگر

دریا نہ تھمتا، خوف سے اس برق تاب کے  
لیکن پڑے تھے پاؤں میں چھالے حباب کے

آیا خدا کا قہر جدھر سن سے آگئی ۱۳۴۵ کانوں میں الاماں کی صدازن سے آگئی  
دو کر کے خود، زین پہ جوشن سے آگئی کھینچتی ہوئی زمین پہ، تو سن سے آگئی

بجلی گرمی جو خاک پہ تیخ جناب کی  
آئی صدازمین سے یا بوترا ب کی

پس پس کے کش مکش سے کماندار مر گئے ۱۳۴۶ چلے تو سب چڑھے رہے بازو اتر گئے  
گوشے کٹے کمانوں کے تیروں کے پر گئے مقتل میں ہو سکا نہ گزارا گذر گئے

دہشت سے ہوش اڑ گئے تھے مرغِ وہم کے  
سوفار کھول دیتے تھے منہ سہم سہم کے

تیرا فگنی کا جن کی ہر اک شہر میں تھا شور ۱۳۴۷ گوشہ کہیں نہ ملتا تھا ان کو سوائے گور  
تاریک شب میں جن کا نشانہ تھا پائے نور لشکر میں خوف جاں نے انہیں کر دیا تھا گور

ہوش اڑ گئے تھے فوج ضلالت نشاں کے  
پیکاں میں زہ کور کھتے تھے سوفار جاں کے

صفت پر صفیں پروں پر پرے پیش و پس گئے ۱۳۴۸ اسوار پر سوار فرس پر فرس گرے  
اٹھ کر زمیں سے پانچ جو بھاگے تو دس گرے حجر پہ پیک، پیک پہ مرکز عیس گرے

ٹوٹے پرے شکست بنائے ستم ہوئی  
دنیا میں اس طرح کی بھی افتاد کم ہوئی

غصے تھا شیرِ زہ صحرائے کربلا ۱۳۴۹ چھوڑے تھا گرگ، منزل و ماوا سے کربلا  
تیغِ عسلی تھی معرکہ آرا سے کربلا قتالی نہ تھی سروں سے کہیں جائے کربلا

بستی بسی تھی مردوں کے قریے اُجاڑ تھے  
لاشوں کی تھی زمین سروں کے پہاڑ تھے

غازی نے رکھ لیا تھا جو شمشیر کے تلے ۱۵۰ تھی طرفہ کش مکش، فلک پیر کے تلے  
چلے سمرٹ کے جاتے تھے، زہ گیر کے تلے چھپتی تھی سر جھکائے کہاں تیر کے تلے

اس تیغ بے درین کا، جلوہ کہاں نہ تھا؟

سہمے تھے سب پہ گوشہ امن و اماں نہ تھا

چاروں طرف کمان کیانی کی وہ ترنگ ۱۱۵ رہ رہ کے ابر شام سے تھی بارشِ خدنگ  
وہ شور و صیغہ ۱۱۶ فرس ابلق و سرنگ ۱۱۸ وہ لوں وہ آفتاب کی تابندگی وہ جنگ

پھنکتا تھا دشت کیس کوئی دل تھا نہ چین سے

اس دن کی تاب و تب کوئی پوچھے حسین سے

ستے پکارتے تھے یہ مشکیں لیے ادھر ۱۵۲ بازار جنگ گرم ہے، ڈھلتی ہے دو پہر  
پیاسا جو ہو، وہ پانی سے ٹھنڈا کرے جگر مشکوں پہ دوڑ دوڑ کے گرتے تھے اہل شر

کیا آگ لگ گئی تھی جہاں خراب کو

پیتے تھے سب، حسین تر پتے تھے آب کو

گرمی میں پیاس تھی کہ پھینکا جاتا تھا جگر ۱۵۲ اُن اُن کبھی کہا کبھی چہرے پہ لی سپر  
آنکھوں میں ٹیس اٹھی، جو پڑی دھوپ پر نظر جھپٹے کبھی ادھر کبھی حملہ کیا ادھر

کثرت عرق کے قطروں کی تھی روئے پاک پر

موتی برستے جاتے تھے مقتل کی خاک پر

سیراب چھپتے پھرتے تھے پیاسے کی جنگ سے ۱۵۴ چلتی تھی ایک تیغ علی لاکھ رنگ سے  
چمکی جو فرق پر تو نکل آئی تنگ سے رکتی تھی نے سپر سے نہ آہن نہ تنگ سے

خالق نے منہ دیا تھا، عجب آب و تاب کا

خود، اس کے سامنے تھا، پھپھولا حباب کا

سہمے ہوئے تھے یوں کہ کسی کو نہ تھی خبر ۱۵۵ پیکاں کدھر ہے تیر کا سہ نار ہے کدھر  
مروم کی کش مکش سے کمانوں کو تھا یہ ڈر گوشوں کو ڈھونڈھتی تھیں زمین پر جھکا کے سر

ترکش سے کھینچے تیر کوئی یہ جگر نہ تھا

سیسٹر<sup>(۱-۲)</sup> پہ جس نے ہاتھ رکھا تن پہ سر نہ تھا